

Врз основа на член 22 став 1 точка 7 од Законот за локалната самоуправа („Службен весник на Република Македонија“ бр. 5/02), член 11, став 1, алинеа 7 од Законот за социјалната заштита („Службен весник на Република Северна Македонија“ бр. 104/19, 146/19, 275/19, 302/20, 311/20, 163/21, 294/21, 99/22, 236/22 и 65/23) и член 83 став (1) точка 43 од Статутот на Општина Гевгелија („Службен гласник на Општина Гевгелија“ бр.25/06, 08/10, 18/14, 13/20, 2/21 и 5/21), Советот на Општина Гевгелија на седница, одржана на ден 29.01.2024 година, донесе:

**Програма за активностите на Општина Гевгелија во областа
на социјалната заштита за 2024 година**

Наслов на програмата: Предлог-Програма за активностите на Општина Гевгелија во областа на социјалната заштита за 2024 година	
Град/општина	Општина Гевгелија
Сектор (организациона единица) надлежен за спроведување на програмата	Одделение за социјална, здравствена, детска и други заштити, култура и спорт
Вид на програмата	<input checked="" type="checkbox"/> Хоризонтална <input type="checkbox"/> Вертикална
Правен основ	<ul style="list-style-type: none"> ✓ Законски основ: <ul style="list-style-type: none"> - Закон за локална самоуправа; - Закон за социјалната заштита; - Закон за заштита на децата; - Закон за спречување и заштита од дискриминација; - Закон за еднаквите можности на жените и мажите. ✓ Обврски од Национални стратегии и други правни документи: <ul style="list-style-type: none"> - Национална стратегија за родова рамноправност 2022 - 2026 година; - Социјален план на Општина Гевгелија 2023 - 2026 година; - Правилник за утврдување критериуми, услови и постапка за доделување еднократна парична помош; - Одлука за субвенционирање на потрошувачката на основните комунални услуги; - Одлуки за стипендирање студенти- жители на општина Гевгелија во прва година, запишани на Медицинските, Машинските и Електротехничките факултети во државата.

<p>1. Вовед/опис на програмата</p>	<p>Согласно Законот за социјалната заштита, надлежноста на Општините од областа на социјалната заштита се реализира со Годишна програма за потребите на жените и мажите, граѓаните од областа на социјалната заштита. Во Програмата, Општината предвидува активности и финансиски средства за реализација на истите. Активностите се во насока на преземање мерки кои ќе придонесат за подобрување на условите за живот на жените и мажите- граѓани во локалната заедница, особено, на најзагрозените и социјално-исклучени жени и мажи.</p> <p>Со Програмата за социјална заштита, Општина Гевгелија ги штити социјално-најранливите жени и мажи кои, поради неповолни лични или социјални околности, не се во можност сами да ги задоволат своите основни животни потреби.</p>
<p>2. Процес на донесување на програмата или идентификување на точки за подобрување</p>	<p>Почетната точка за донесување на Програмата е обврската на локалната самоуправа за имплементација на Законот за социјална заштита, како и спроведените анализи за социјално-ранливите категории во Социјалниот план на Општина Гевгелија 2023-2026 година, родово-разделени статистички и добиени секундарни податоци од ЈУ Меѓуопштински центар за социјална работа- Гевгелија и средби на Градоначалникот со претставници за идентификување на потребите на Здруженијата на социјално-ранливи категории граѓани во рамки на креирање за Буџетот на Општина Гевгелија за 2024 година.</p> <p>Според податоците од ЈУ Меѓуопштински центар за социјална работа Гевгелија, состојбата со социјалната заштита по број на корисници во општина Гевгелија е следна:</p> <ul style="list-style-type: none"> - Гарантирана минимална помош за лица материјално-необезбедени, работоспособни и за лица неспособни за работа до 65 години, потврдено со наод и мислење од соодветна комисија, примаат 149 домаќинства (М- 73 и Ж-76); - Паричен надоместок за помош и нега од друго лице примаат вкупно 823 корисника од кои 160 ова право го користат трајно, а 334 корисника го користат одреден период во зависност од наодот и мислењето на комисијата; - Надоместок за попреченост примаат 116 корисника (М-44 и Ж-64); - Надоместок на плата за скратено работно време поради нега на дете со попреченост и најтешки облици на хронични заболувања примаат 9 домаќинства (Ж); - Правото на социјална сигурност за стари лица го користат 45 корисника; - Право на здравствена заштита го користат 80 лица; - Паричен додаток заради покривање на дел од трошоците за потрошувачка на енергенси во домаќинството користат вкупно 149 домаќинства приматели на ГМП и 45 корисника на социјална сигурност; - Паричен надоместок за мајка која родила 4 дете користат 4 мајки; - Гарантиран детски додаток примаат 52 корисника; - Посебен додаток примаат 67 корисника;

- Родителски додаток за трето дете примаат 141 лице.

Според статистичките податоци за изминатите 4 години, во ЈУМЦСР- Гевгелија пристигнале **327** поплаки за семејно насилство, од кои: **62** во 2019 година и тоа 60 од жени и 2 од мажи; **74** во 2020 година и тоа 69 од жени и 5 од мажи, **78** во 2021 година и тоа од 77 од жени и 1 од маж, **80** во 2022 година и тоа 75 од жени, 3 од мажи и 2 од деца и 33 во 2023 г, од кои 27 од жени, 4 од мажи и 2 од малолетни девојчиња.

Податоци од Општина Гевгелија:

- Во текот на 2023 година, во Општина Гевгелија било поднесено 161 барање за исплата на еднократна парична помош за новороденче. Согласно изготвените решенија за исплата на еднократна парична помош за новороденче, во текот на 2023 година, се родило 161 дете, од кои 80 машки и 82 женски. За прво дете, извршени се 82 исплати на еднократна парична помош во висина од по 6.000 денари, за второ 62 во висина од по 6.000 денари, за трето 14 исплати во висина од по 12.000 денари, како и по три исплати за четврто дете, во висина од по 12.000 денари.

- Во текот на 2023 година, до Општина Гевгелија пристигнале 172 барања за еднократна парична помош. Врз основа на поднесената документација (медицинска или потврда од надлежна институција за социјалната положба на барателот), на 161 лице, жители на општина Гевгелија, од кои, 82 мажи и 86 жени, им е исплатена еднократна парична помош. Најголем број од доставените барања се однесуваат за еднократна парична помош за лекување.

- Пред новогодишните празници, Општина Гевгелија традиционално за децата до 14-годишна возраст, чии родители се корисници на минимална гарантирана помош обезбедува новогодишни пакетчиња. Минатата година, согласно доставениот список од ЈУ Меѓуопштинскиот центар за социјална работа, беа поделени новогодишни пакетчиња на 51 дете од социјално-ранливи категории семејства, од кои 27 момчиња и 24 девојчиња. Покрај обезбедувањето новогодишни пакетчиња за дечињата чии родители се корисници на ГМП, Општина Гевгелија обезбедува новогодишни пакетчиња и за лицата со посебни потреби во Дневниот центар за лица со посебни потреби- Гевгелија. Притоа, новогодишни пакетчиња во Дневниот центар добија 18 лица. Додека, за лицата со посебни потреби во Центарот „Мајка Тереза“- Гевгелија, Општина Гевгелија обезбеди сет прибор и материјали за спроведување на окупационите активности.

- Општина Гевгелија во 2023 година субвенционираше 24 лица, корисници на гарантирана минимална помош и социјална пензија, кои ја плаќаат сметката за вода што не надминува повеќе од 20 метри кубни месечно и тоа на 11 жени и 13 мажи, врз основа на доставено барање од ЈПКД „Комуналец“- Гевгелија за платената фактура.

- Општина Гевгелија го обезбедува превозот на лица со посебни потреби кои го посетуваат Дневниот центар за лица со посебни потреби- Гевгелија. За таа цел, од општинскиот буџет беа издвоени 630.000 денари, а превозот се организираше по претходно спроведена тендерска постапка. Вкупната бројка на корисници на оваа мерка беа 18 деца, штитетници на Дневниот центар за лица со посебни потреби во

	<p>Гевгелија, од кои 15 машки и 3 женски.</p> <ul style="list-style-type: none"> - Општина Гевгелија, со донесени Одлуки на Совет на Општина Гевгелија и врз основа на распишан Конкурси за стипендирање студенти во академските 2019/2020, 2021/2022 и 2022/2023 година, стипендира 17 студенти, запишани на Медицинските факултети (М- 2, Ж- 11) и на Машинските факултети (М- 4) во државата. Висината на стипендијата изнесува 6.000 денари месечно, за 10 месеци. - Во 2023 година, на подрачјето на Општина Гевгелија е воспоставена услугата лична асистенција на лица со попреченост, чиј давател на услугата е ОО Црвен крст- Гевгелија. За таа цел, Општина Гевгелија врз основа на меѓуопштинска соработка со Општина Богданци, аплицираше на Јавниот повик објавен од Министерството за труд и социјална политика за подобрување на социјалните услуги и доби грант во висина од 7.131.336 денари. Ангажирани се 8 асистента за 13 корисника во Гевгелија и 3 асистента за 6 корисника во Богданци. Услугата се дава до крајот на јуни 2024 година. - Општина Гевгелија во 2023 година ги субвенционираше режиските трошоци (електрична енергија, вода, интернет) на Заедницата на инвалидските организации во општина Гевгелија врз основа на месечните фактури доставени до Општина Гевгелија. - Учениците од социјално-ранливите категории во основните училишта на подрачјето на општина Гевгелија од 1 ноември 2023 година користат бесплатен оброк. 50 ученика, чии родители се корисници на социјални услуги, по список добиен од ЈУ Меѓуопштински центар за социјална работа- Гевгелија добиваат бесплатен оброк.
<p>3. Цел на програмата или цели и опис</p>	<p>Со Програмата за активностите на Општина Гевгелија во областа на социјална заштита се предвидуваат активностите во областа на социјалната заштита да бидат насочни кон остварување на следните приоритетни цели:</p> <ul style="list-style-type: none"> - обезбедување активен однос на Советот на Општина Гевгелија кон задоволување на потребите и интересите на жените и мажите во областа на социјалната заштита; - подобрување на стандардот на жените и мажите; - изнаоѓање форми за социјализација на маргинализирани групи; - инклузија на жени и мажи - лица со посебни потреби во сферата на општественото живеење; - еднакви можности на жените и мажите во остварувањето права од социјалната заштита.

4. Мерки (или тематска област)

МЕРКА 1- ФИНАНСИСКА ПОДДРШКА НА ГРАЃАНИТЕ НА ОПШТИНА ГЕВГЕЛИЈА

4.1. Активности кои треба да се преземаат за постигнување на мерката - опис на активностите, односно кои чекори ќе се преземаат за реализација на активноста:

4.1.1. Еднократна парична помош за новородено дете

Општина Гевгелија ќе доделува еднократна парична помош за женски и машки новородени деца во текот на 2024 година, чии родители се со постојано место на живеење на подрачјето на општина Гевгелија. Паричната помош од Општина Гевгелија изнесува 6.000,00 денари за новородено дете и 12.000,00 денари за третородено дете и секое наредно новородено дете и 20.000,00 денари за прво новородено дете во тековната годината.

Барателот е потребно со барањето за доделување на еднократна парична помош да достави:

- копија од лична карта на родителите,
- извод од матична книга на родените (за новороденчето, за трето дете-извод за сите три деца),
- копија од трансакциска сметка.

Ова право го остваруваат и родители на посвоени деца.

За прво новородено дете во тековната годината податоци доставува Општа Болница со проширена дејност Гевгелија.

Активност	Индикатори	Резултати	Временска рамка	Буџет	Носител на активност	Забелешка
Еднократна парична помош за новородено дете	- финансиски средства; - бр. на поднесени барања; - бр. на новородени машки и женски лица во општина Гевгелија.	- зголемен наталитет во општина Гевгелија;	јануари - декември 2024	800.000 ден.	- Одделение за социјална, здравствена, детска и други заштити, култура и спорт; - Одделение за финансии	

4.1.2. Еднократна парична помош за социјално-загрозени лица, жени и мажи жители на општина Гевгелија

Општина Гевгелија доделува еднократна парична помош за задоволување на потребите на лице-жена и маж или семејство кое се нашло во положба на социјална односно материјална загроеност (невработени, приматели на гарантирана минимална помош и социјална пензија), на физички лица за лекување во државата и во странство, а кои не се во можност финансиски да ги покријат трошоците за лекување, за смртен случај во семејства кои не се во можност финансиски да ги покријат трошоците за истиот и жртви на семејно насилство.

Еднократната парична помош се доделува еднаш годишно.

Составен дел на барањето за еднократна парична помош (во зависност од барањето) е:

- копија од важечка лична карта на барателот;
- медицинска документација со која барателот располага не постара од 6 месеци;
- потврда од ЈУ Меѓуопштински центар за социјална работа Гевгелија (приматели на гарантирана минимална помош и социјална пензија);
- потврда од Центар за вработување Гевгелија (невработени);
- потврда од Фонд за пензиско и инвалидско осигурување дека не се приматели на пензија;
- потврда од Основен суд Гевгелија за изречена привремена мерка на сторителот (жртви на семејно насилство);
- извод од матична книга на умрените (во рок од 3 месеца од смртниот случај).

Активност	Индикатори	Резултати	Временска рамка	Буџет	Носител на активност	Забелешка
Еднократна парична помош за социјално-загрозени лица, жени и мажи жители на општина Гевгелија	- финансиски средства; - бр. на поднесени барања од жени и мажи по категории; - бр. на жени и мажи кои го оствариле правото.	- подобрување /олеснување на положбата на жените и мажите од ранливи категории, жители на општина Гевгелија;	јануари - декември 2024	800.000 ден	- Одделение за социјална, здравствена, детска и други заштити, култура и спорт; - Одделение за финансиски прашања; - Комисија за доделување парична помош.	

4.1.3 Субвенционирање на потрошувачката на основните комунални услуги

Оваа активност се однесува на жени и мажи- лица кои се корисници на гарантирана минимална помош, корисници на социјална пензија и лица со попреченост, жители на општина Гевгелија.

Корисникот го остварува надоместокот по основ на субвенција на дел од месечната сметка за комунални услуги - испорака на вода за пиење, издадена од давателот на услуга - ЈПКД „Комуналец“- Гевгелија, доколку:

- остварува право на гарантирана минимална помош или социјална пензија;
- е лице со попреченост;
- редовно ги плаќа сметките за потрошената вода;
- потрошувачката на вода не надминува повеќе од 20 м3 месечно.

Активност	Индикатори	Резултати	Временска рамка	Буџет	Носител на активност	Забелешка
Субвенционирање на потрошувачката на основните комунални услуги	- финансиски средства; - бр. на поднесени барања од жени и мажи; - бр. на машки и женски лица во општина Гевгелија на кои им е субвенционирана потрошувачката на основните комунални услуги.	- подобрување /олеснување на положбата на жените и мажите приматели на ГМП и социјална пензија во општина Гевгелија	јануари - декември 2024	150.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања; - ЈПКД „Комуналец“ Гевгелија.	

4.1.4. Парична помош за училишна екскурзија за ученици од III година во средното општинско училиште

Оваа активност е предвидена за редовни ученици од III година во СОУ „Јосиф Јосифовски“ Гевгелија, а ќе се реализира врз основа на доставен список од училиштето.

Активност	Индикатори	Резултати	Временска рамка	Буџет	Носител на активност	Забелешка
Парична помош за училишна екскурзија за ученици од III година во средното општинско училиште	- финансиски средства; - бр. на ученици и ученички кои го оствариле правото	- еднакви можности на сите деца	април – јуни 2024	80.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања.	
<p>4.1.5. Обезбедување новогодишни пакетчиња за девојчиња и момчиња- деца чии родители се корисници на гарантирана минимална помош и девојки и момци- лица кои го посетуваат Дневниот центар за лица со посебни потреби</p> <p>Оваа активност е предвидена за девојчиња и момчиња- деца, чии родители се корисници на гарантирана минимална помош и се жители на општина Гевгелија и девојчиња и момчиња кои го посетуваат Дневниот центар за лица со посебни потреби.</p> <p>Меѓуопштинскиот Центар за социјална работа - Гевгелија, на барање од Општината, ќе достави список на лица кои можат да го остварат ова право.</p>						
Активност	Индикатори	Резултати	Временска рамка	Буџет	Носител на активност	Забелешка
Обезбедување новогодишни пакетчиња за девојчиња и момчиња- деца чии родители се корисници на гарантирана минимална помош и девојки и момци- лица кои го посетуваат Дневниот центар за лица со посебни потреби	- финансиски средства; - бр. на кои девојчиња и момчиња- деца кои го оствариле правото	- еднакви можности на сите деца	декември 2024	60.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања;	

4.1.6. Доделување „Велигденски пакет“

Лицата кои се корисници на правото на гарантирана минимална помош, жители на општина Гевгелија, имаат право на велигденски пакет.

Меѓуопштинскиот Центар за социјална работа - Гевгелија, на барање од Општината, ќе достави список на лица кои можат да го остварат ова право.

Активност	Индикатори	Резултати	Временска рамка	Буџет	Носител на активност	Забелеш
Доделување „Велигденски пакет“	- финансиски средства; - бр. на жени и мажи кои го оствариле правото	- помош на ранливи категории	април- мај 2024	30.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања.	

4.1.7. Обезбедување бесплатна храна во основните општински училиштата

Бесплатна храна ќе се обезбеди за ученици во основните општински училишта, чии родители се корисници на гарантирана минимална помош и се жители на општина.

Меѓуопштинскиот Центар за социјална работа - Гевгелија, на барање од Општината, ќе достави список на ученици кои можат да го остварат ова право.

Активност	Индикатори	Резултати	Временска рамка	Буџет	Носител на активност	Забелешка
Обезбедување бесплатна храна во основните општински училиштата	- финансиски средства; - бр. на ученици и ученички кои го оствариле правото	- еднакви можности на сите деца	јануари- јуни и септември- декември 2024	600.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања;	

4.1.8. Доделување стипендии на студенти

Општина Гевгелија ќе доделува стипендии на студенти запишани на Медицинските факултети-отсек општа медицина и Машинските и Електротехничките факултети во РСМ.

Право на стипендија имаат редовни студенти кои се жители на општина Гевгелија и кои се запишани на прв циклус студии.

Активност	Индикатори	Резултати	Временска рамка	Буџет	Носител на активност	Забелешка
Доделување стипендии на студенти	- финансиски средства; - бр. на студенти и студентки кои го оствариле правото	- поттикнување на младите да се запишуваат на факултети кои се со дефицит на студенти	јануари-декември 2024	600.000 ден.	- Одделение за образование; - Одделение за финансиски прашања.	

МЕРКА 2- ПОМОШ НА ЛИЦА СО ПОПРЕЧЕНОСТ

4.2. Активности кои треба да се преземаат за постигнување на мерката - опис на активностите, односно кои чекори ќе се преземаат за реализација на активността:

4.2.1. Еднократна парична помош за родители на деца со попреченост

Општина Гевгелија доделува еднократна парична помош за родители на деца со попреченост.

Еднократната парична помош се доделува еднаш годишно.

Составен дел на барањето за еднократна парична помош е:

- копија од важечка лична карта на барателот;
- копија од трансакциска сметка на барателот;
- наод и мислење од надлежна комисија.

Активност	Индикатори	Резултати	Временска рамка	Буџет	Носител на активност	Забелешка
Еднократна парична помош за родители на	- финансиски средства; - бр. на поднесени	- подобрување /олеснување на положбата на жените и	јануари - декември 2024	60.000 ден.	- Одделение за социјална, здравствена, детска и други	

деца со попреченост	барања од жени и мажи; - бр. на жени и мажи кои го оствариле правото.	мажите родители на деца со посебни потреби;			заштити, култура и спорт; - Одделение за финансиски прашања; - Комисија за доделување парична помош.	
---------------------	--	---	--	--	--	--

4.2.2. Набавка на помагала за лица со попреченост

Општина Гевгелија ќе донира помагала на жени и мажи - лица со попреченост, со цел да им се помогне во извршување на нивните дневни активности и задоволување на нивните лични егзистенционални потреби.

Оваа активност ќе се спроведе во соработка и по препорака од Здружението „Мобилност“, Здружението на слепи лица, Здружението на глуви и наглуви лица од Гевгелија и Здружение центар за поддршка на лица со интелектуална попреченост Порака Гевгелија.

Активност	Индикатори	Резултати	Временска рамка	Буџет	Носител на активност	Забелешка
Набавка на помагала за лица со попреченост	- финансиски средства; - бр. на жени и мажи со попреченост кои добиле помагало	- подобрување /олеснување на извршувањето на секојдневните потреби на жените и мажите со попреченост	јануари - декември 2024	150.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања;	

4.2.3. Обезбедување бесплатен превоз за лица со попреченост

Оваа активност опфаќа бесплатен превоз на штитениците на Дневниот центар за лица со посебни потреби од нивните домови до Центарот и обратно, како и на сите други лица- жени и мажи со попреченост заради олеснување при извршување на нивните секојдневни обврски и подобрување на нивниот социјален живот и вклучување во општеството. Право на користење на превозот имаат и нивните придружници.

Активност	Индикатори	Резултати	Временска рамка	Буџет	Носител на активност	Забелешка
Обезбедување бесплатен превоз за лица со попреченост	- финансиски средства; - бр. на жени и мажи со попреченост кои го искористиле правото	- подобрување /олеснување на извршувањето на секојдневните потреби на жените и мажите со попреченост, и подобрување на нивниот социјален живот и вклучување во општеството	јануари - декември 2024	300.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања.	

4.2.4. Покривање на режиските трошоци и трошоци за сервисирање и регистрација на возило на Заедницата на инвалидски организации Гевгелија

Оваа активност опфаќа покривање на трошоците за електрична енергија, вода и интернет, за завршна сметка за 2023, како и трошоци за сервисирање и регистрација на возило на Заедницата на инвалидски организации Гевгелија. Активноста ќе се реализира врз основа на фактури доставени од заедницата.

Активност	Индикатори	Резултати	Временска рамка	Буџет	Носител на активност	Забелешка
Покривање на режиските трошоци и трошоци за сервисирање и регистрација на возило на Заедницата на инвалидски организации Гевгелија	- финансиски средства	- подобрување /олеснување на финансиската положба на заедницата и помош за нејзино непречено функционирање	јануари - декември 2024	100.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања.	

4.2.5. Превентивни активности, едукација и третирање на проблеми во вербалната комуникација

Оваа активност ќе се реализира во ЈОУ Работнички универзитет „Кирил и Методија“ Гевгелија, а опфаќа превентивни активности, едукација и третирање проблеми во вербалната комуникација кај деца, девојчиња и момчиња, односно групна, индивидуална и окупациска терапија за отстранување на говорните општетувања кај децата.

Пријавувањето на децата кои имаат потреба од логопед, е врз основа на јавен повик кој го објавува Општината, услугата е бесплатна за корисниците.

Активност	Индикатори	Резултати	Временска рамка	Буџет	Носител на активност	Забелешка
Превентивни активности, едукација и третирање на проблеми во вербалната комуникација	- финансиски средства; - бр. на девојчиња и момчиња кои ја користат услугата	- подобрување на вербалната комуникација кај деца, отстранување на говорните општетувања кај децата	јануари - декември 2024	250.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања.	

МЕРКА 3- РАЗВОЈ НА СОЦИЈАЛНИ УСЛУГИ

4.3. Активности кои треба да се преземаат за постигнување на мерката - опис на активностите, односно кои чекори ќе се преземаат за реализација на активността:

4.3.1. Имплементација на проектот „Развој на социјалните услуги- Лична асистенција“

Општините Гевгелија и Богданци ќе продолжат со имплементација на проектот „Развој на социјалните услуги- Лична асистенција“ како дел од Проектот за подобрување на социјалните услуги што го спроведува Министерството за труд и социјална политика со поддршка на Светска банка.

Со личната асистенција директно се помага на жените и мажите- лица со попреченост во извршување на нивните дневни активности и задоволување на нивните лични егзистенционални потреби. Давател на услугата лична асистенција е Црвен крст на РСМ- Општинска организација Гевгелија.

Активност	Индикатори	Резултати	Временска рамка	Буџет	Носител на активност	Забелешка
Имплементација на проектот „Развој на социјалните услуги- Лична асистенција“	- финансиски средства; - бр. на жени и мажи кои го оствариле правото	- подобрување /олеснување на положбата на жените и мажите со попреченост	јануари - декември 2024	20.000 ден	- Одделение за социјална, здравствена, детска и други заштити, култура и спорт; - Одделение за финансиски прашања;	

4.3.2. Имплементација на проекти на Министерството за труд и социјална политика и Агенцијата за вработување (Општинско- корисна работа)

Општина Гевгелија спроведува проект во рамки на програмата Општинско- корисна работа, која има за цел да овозможи социјално вклучување на невработени лица преку нивно ангажирање на определено скратено работно време, заради стекнување на одредени вештини и постепено вклучување на пазар на труд.

Активност	Индикатори	Резултати	Временска рамка	Буџет	Носител на активност	Забелешка
Имплементација на проекти на Министерството за труд и социјална политика и Агенцијата за вработување (Општинско- корисна работа)	- финансиски средства; - бр. на жени и мажи вклучени во проектот	- вклучување на невработени лица на пазарот на трудот	јануари - декември 2024	20.000 ден.	- Одделение за социјална, здравствена, детска и други заштити, култура и спорт; - Одделение за финансиски прашања;	

5. Ризици	Економска и здравствена криза
6. Буџет на програмата и извори на финансирање	<p>4.020.000</p> <p>Активностите предвидени во Програмата ќе се финансираат од Буџетот на Општина Гевгелија за 2024 година, како и со средства од:</p> <ul style="list-style-type: none"> - Министерство за труд и социјална политика; - УНДП; - Здруженија, фондации и други заинтересирани лица; - Други извори.
7. Следење и известување/евалуација	<p>За резултатите од следењето и реализацијата на активностите од Програмата ќе се подготви Годишен извештај, за којшто ќе биде одговорен раководителот на Одделението, а ќе го подготви во соработка со членовите на интерсекторската група и доставените податоци од релевантните институции. Годишниот извештај го усвојува Советот на Општината и ќе биде објавено во Службениот гласник. Исто така, во соработка со ИТ службата ќе се промовираат мерките и резултатите на веб-страната и социјалните мрежи.</p>
8. Завршни и преодни одредби	<p>За реализација на Програмата, надлежен е Градоначалникот на општина Гевгелија. Програмата влегува во сила од денот на објавување во „Службен гласник на Општина Гевгелија“.</p>

бр.09-184/1
29.01.2024 год.
Гевгелија

**Претседател
на Советот на Општина Гевгелија,**

Патрик Матх
с.р.